

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1607/13 - 2009 ජූනි 23 වැනි අඟහරුවාදා - 2009.06.23
1607/13 ஆம் இலக்கம் - 2009 ஆம் ஆண்டு யூன் மாதம் 23 ஆந்திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

ச.வ.பீ. 21/78

1978 ஆம் ஆண்டின் 16 ஆம் இலக்க, பல்கலைக்கழகங்கள் சட்டம்

27 ஆம் பிரிவின் (1) ஆம் உட்பிரிவின் கீழான கட்டளை

1978 ஆம் ஆண்டின் 16 ஆம் இலக்க, பல்கலைக்கழகங்கள் சட்டத்தின் 27 ஆம் பிரிவின் (1) ஆம் உட்பிரிவினால் எனக்குறித்தாக்கப்பட்டுள்ள தத்துவங்களின் பயனைக்கொண்டு, உயர்கல்வி அமைச்சர் பேராசிரியர் வட்டறேகே ஆராச்சிலாகே விஸ்வ வர்ணபால ஆகிய நான், பல்கலைக்கழக மானியங்கள் ஆணைக்குழுவின் விதப்புரையின்மீது, மேற்சொல்லப்பட்ட சட்டத்தின் 139 ஆம் பிரிவின் ஏற்பாடுகளின் பயனைக்கொண்டு, (2007, ஒன்றோபர் 18 ஆந்திகதி 1519/26 ஆம் இலக்க அதிவிசேட வர்த்தமானியில் வெளியிடப்பட்ட கட்டளையால் கடைசியாகத் திருத்தப்பட்டவாறான) சொல்லப்பட்ட சட்டத்தின் 21 ஆம் பிரிவின் கீழ் ஆக்கப்பட்ட கட்டளை ஒன்றாகக் கருதப்பட்டதான கட்டளையாகிய இலங்கை, களனிப் பல்கலைக்கழகத்தைத் தாபிக்கும் கட்டளைக்கான அட்டவணையை-

(1) அத்தகைய கருதப்பட்ட கட்டளைக்கான அட்டவணையின் நிரல் I இல் காணப்படும் மருத்துவ பீடம் என்ற விடயத்திற்கு நேரொத்ததாக உள்ள அவ்வட்டவணையின் நிரல் II இல் காணப்படும் 5 ஆம் விடயத்திற்குப் பதிலாகப் பின்வரும் விடயத்தை இடுவதன்மூலம் :-

“5. மருத்துவ நுண்ணுயிரியல் துறை”; அத்துடன்

(2) அட்டவணையின் நிரல் I இல் காணப்படும் மருத்துவ பீடம் என்ற விடயத்திற்கு நேரொத்ததாக உள்ள அவ்வட்டவணையின் நிரல் II இல் காணப்படும் 15 ஆம் விடயத்தை உடனடுத்துப் பின்வரும் விடயத்தைச் சேர்ப்பதன்மூலம் :-

“16. இயலாமைக் கற்கைகள் துறை”.

எனத் திருத்துகின்றேன்.

பேராசிரியர் வட்டறேகே ஆராச்சிலாகே விஸ்வ வர்ணபால,
உயர்கல்வி அமைச்சர்.

கொழும்பு,
2009, யூன் 17.

1978 ஆம் ஆண்டின் 16 ஆம் இலக்க, பல்கலைக்கழகங்கள் சட்டம்

27 ஆம் பிரிவின் (1) ஆம் உட்பிரிவின் கீழான கட்டளை

1978 ஆம் ஆண்டின் 16 ஆம் இலக்க, பல்கலைக்கழகங்கள் சட்டத்தின் 27 ஆம் பிரிவின் (1) ஆம் உட்பிரிவினால் எனக்குறித்தாக்கப்பட்டுள்ள தத்துவங்களின் பயனைக்கொண்டு, உயர்கல்வி அமைச்சர் பேராசிரியர் வட்டறேகே ஆராச்சிலாகே விஸ்வ வர்ணபால ஆகிய நான், பல்கலைக்கழக மானியங்கள் ஆணைக்குழுவின் விதப்புரையின்மீது, 2006, யுலை 7 ஆந் தேதிய 1452/24 ஆம் இலக்க அதிவிசேட வர்த்தமானியில் வெளியிடப்பட்ட கட்டளைமூலம் திருத்தப்பட்டவாறான (அட்டவணை மாற்றீடு செய்யப்பட்டது) 2007, ஒந்றோபர் 9 ஆந் தேதிய 1518/15 ஆம் இலக்க அதிவிசேட வர்த்தமானியில் வெளியிடப்பட்ட கட்டளையால் கடைசியாகத் திருத்தப்பட்டவாறான, 1995, நவெம்பர் 7 ஆந் தேதிய 896/2 ஆம் இலக்க அதிவிசேட வர்த்தமானியில் வெளியிடப்பட்ட இலங்கை ரஜரட்டை பல்கலைக்கழகம் தொடர்பில் சொல்லப்பட்ட சட்டத்தின் 21 ஆம் பிரிவின் கீழ் ஆக்கப்பட்ட கட்டளைக்கான அட்டவணையை, அத்தகைய அட்டவணையின் நிரல் I இல் காணப்படும் “சமூக அறிவியல் மற்றும் மானிடவியல் பீடம்” என்னும் விடத்திற்கும் அதற்கான II ஆம் நிரலில் காணப்படும் அதனுடைய நேரொத்த பதிவிற்கும் பதிலாகப் பின்வருவதனை இடுவதன்மூலம் இக்கட்டளையைத் திருத்துகின்றேன்.

“நிரல் I
பீடம்

நிரல் II
துறைகள்

சமூக அறிவியல் மற்றும் மானிடவியல் பீடம்

1. சமூகக் கற்கைகள் துறை.

2. மானிடவியல் துறை.

3. தொல்பொருளியல் மற்றும் மரபுரிமைசார் முகாமைத்துவத் துறை.”.

பேராசிரியர் வட்டறேகே ஆராச்சிலாகே விஸ்வ வர்ணபால,
உயர்கல்வி அமைச்சர்.

கொழும்பு,
2009, யுன் 19.